


TAT-TFAL U SOLIDARJETÀ SOĊJALI

MINISTERU GĦALL-FAMILJA, DRITTIJJET

FAMILJA

REBBIEGĦA 2018



Harga 01

L-Editorjal—Wear, Were, Where

Merħba. Bi pjaċir nistedinkom għall-ewwel ħarġa tal-magazine 'Familja', l-ewwel pass minn kuncett ta' pakkett ta' servizzi u direzzjoni ġdida f'kuntast korporattiv Ministerjali.

Nistqarr, meta ħsibt dwar 'Familja', qabel kollox ma ftakart f'xejn għajr fi tliet kelmiet bl-Ingliż li jingħadu u jinstemgħu l-istess, iżda li fil-verita' jinkitbu u għandhom tifsira differenti minn xulxin; *Wear, Were, u Where...*

Hekk fuq l-istess linji, 'Familja' tista' tfisser terminologiji varji. Għalina li naħdmu fil-Ministeru għall-Familja, Drittijiet tat-Tfal u Solidarjetà Soċjali (l-istess isem tal-Ministeru diġa' hu bizzejjed) għandu tifsira wiesgħa. Però aktar minn hekk, xtaqt nagħti dawn l-eżempji...

L-Ewwel Familja : Il-familja għażiza tagħna. Il-mara, jew ir-raġel jew skont xi jkun il-kas u t-tfal, f'kuntast ta' familja nukleari. Però teżisti dik il-familja estiza li, jekk forsi mhux kulhadd għandu tal-ewwel, tat-tieni għandu żgur. Qed nitkellem dwar in-nanniet, zijiet, kuġini u aktar.



It-Tieni Familja : Aħna l-kbar niġu x-xogħol. Uliedna jattendu l-iskola. Huwa fatt li xi drabi l-ħin li ngħaddu fuq il-bankijiet tal-iskola meta nkunu żgħar u dak li ngħaddu fuq il-post tax-xogħol meta nikbru, aktarx ikun daqs jew aktar mill-ħin li ngħaddu fl-istess djarna. Hawnhekk però ma nkunux waħedna. Fl-iskola jkollna tfal oħra tamparna u mod ieħor fuq ix-xogħol.

It-Tielet Familja : Il-Ministeru tagħna huwa tal-Familja għaliex qabel xejn jikkonċerna l-interess tal-istess familja fil-veru sens tal-kelma. Aktar minn hekk però, dan il-Ministeru għandu taħt ir-responsabbiltà tiegħu numru ta' dipartimenti u entitajiet, il-koll jikkontribwixxu bil-mod partikolari tagħhom lejn it-tiżiħ, il-bżonnijiet u l-protezzjoni ta' kull membru tal-istess familja, kif spjegajt fl-ewwel Familja. Fuq kollox però l-istess Dipartimenti u entitajiet, huma stess jiffurmaw il-familja li fil-fatt hu dan l-istess Ministeru.



Nittama li kull membru, ġej minn waħda jew aktar minn dawn il-familji, iħossu tassew jagħmel parti minn din il-familja ħolistika li l-għan tagħha hu dak li tissalvagwardja l-interess ta' kull wieħed u waħda minnha u ta' dawk madwarna. Aktar tagħrif dwar din il-familja kbira u l-istruttura tal-funzjoni u l-operat tagħha jinkiseb mis-sit elettroniku tagħna; www.family.gov.mt

*Qoxra ta' quddiem: Kristina Bonello
mal-familja ta' pjanti u fjuri li nsibu jsebbħu
l-entrata tal-Palazz tal-President f'Ħ'Attard.*

TONIO BONELLO
*Media Editor
Information & Communications Executive
Corporate-Wide Media
& Communications MFCs*

Il-Ministeru għall-Familja, Drittijiet tat-Tfal u Solidarjetà Soċjali



Hajr

Din il-pubblikazzjoni setgħet tkun possibbli grazzi għal diversi kontributuri li hadmu magħna fil-passat, kif ukoll oħrajn godda li bdew jingħaqdu magħna. Dan bil-għan li l-impenn fl-istruttura korporattiva ta' din l-entità kbira tkompli tissaħħaħ. Mhux biss fl-interess ta' kull impjegat tagħna u l-familja tiegħu/tagħha, pero' wkoll fl-istess interess nazzjonali.

Ta' dan, hajr lil dawn is-sinjuri li se jkunu qed jikkontribwixxu f'din il-pubblikazzjoni. Gentilment infakkar li l-magazine 'Familja' se jkun qed joħroġ bhala parti minn publikazzjoni bl-isem "SOLIDarjetà" liema rivisti se jkunu qed joħorġu ta' kull tlett xhur jigifieri f'Marzu, f'Ġunju, f'Settembru u f'Diċembru rispettivament.

Is-Sur Mark Musù

Segretarju Permanenti tal-Ministeru għall-Familja, Drittijiet tat-Tfal u Solidarjetà Soċjali

Is-Sur Anton Cesare

- Direttur tas-Simplifikazzjoni tal-Burokrazija MFCS

Is-Sur Matthew Mangion

- Project Manager AACCD

Is-Sur Ronald Zaffarese

- Koordinatur tal-Anzjanità Attiva SVP

Is-Sur Vincent Tonna

- Senior Social Worker u Edukatur

Is-Sur Tony Micallef

- Koordinatur PR Ċentru tat-Trasfuzjoni tad-Demm

Is-Sur Alex Gobey

- Koordinatur tas-Servizz tal-Kura tad-Dementia AACCD

Is-Sinjura Sarah Cuschieri

- Uffiċjal Reġjonali fit-Taqsima Benefiċċji Mhux Kontributorji DSS

Is-Sinjura Remenda Grech

- Operations Manager, Aġenzija Appoġġ

Is-Sinjura Maria Mangion

- Service Area Leader, Domestic Violence Services, Appoġġ

Is-Sinjura Doris Zammit

- Xandara Veterana

Is-Sinjura Mary Grace Cassar

- Kriminologista, Occupational Therapist

Is-Sinjura M'Christine Agius

- Impjegata fir-Residenza San Vinċez de Paule

Is-Sinjura Sandra Jackson

- Koordinattriċi għal Ghawdex AACCD

Thank You

MILL-UFFIĊĊJU TAS-SEGRETARJU PERMANENTI

MARK MUSÙ

Segretarju Permanenti
Ministeru għall-Familja, Drittijiet
tat-Tfal u Solidarjetà Soċjali



Ħarsa lejn il-ħidma tal-Ministeru fl-ewwel xhur tas-sena

Tiskanta kif itir iż-żmien. U meta bniedem ikun mehdi f'xogħlu aktar il-ħin ma jaraħx għaddej. Ma naħsibx li waħdi nħoss hekk, għaliex f'ministeru kbir bħal tagħna x-xogħol ma jieqafx għal kull min jaħdem fih. Huma bosta fost il-popolazzjoni li jiddependu mill-impenn tagħna biex nagħtu kull forma ta' għajjnuna – minn dik fi flus bħal pensjonijiet, għajnuniet soċjali u firxa wiesa ta' benefiċċji oħra għal servizzi ta' wens fost l-anżjani, persuni b'diżabilita' u familji vulnerabbli u bi problemi soċjali.

Biex wieħed jifhem aħjar il-firxa ta' dan l-impenn, fl-ewwel xahrejn tas-sena ħrigna hlasijiet u benefiċċji soċjali lil aktar minn kwart tal-popolazzjoni ta' Malta u Għawdex. Fosthom kien hemm madwar 90,000 pensjonant; kważi 40,000 anzjan li għadhom jgħixu fi djarhom; aktar minn 40,000 familja li jirċievu *c-Children's allowance*; 'l fuq minn 33,000 li jieħdu l-għajjnuna supplementari jew tal-mard, kif ukoll hidma ta' fejda fost l-anżjani fid-djar residenzjali u fil-komunita' kif ukoll b'risq persuni b'diżabilita'.

Fejn jidhlu pagamenti ta' benefiċċji dawn il-persuni jgawdu mill-hidma sfieqa tad-Dipartiment tas-Sigurta' Soċjali kemm fl-uffiċċju ewlieni f'Malta kif ukoll f'dawk distrettwali u f'Għawdex. Għad-dipartiment, Jannar u Frar iġibu magħhom xita ta' xogħol bit-tnehid tal-proċess biex jitwettqu mall-ewwel bosta mill-miżuri soċjali li jkunu tħabbru fil-baġit.

Ovvjament ix-xogħol jibqa għaddej fix-xhur ta' wara b'ħidma biex aktar miżuri jidhlu fis-sehh u fl-istess ħin jibda l-proċess biex ngħarblu, nikkonsultaw u nfasslu proposti godda biex isibu posthom fil-baġit li jmiss.

Akkomodazzjoni Soċjali

Għall-Awtorita' tad-Djar, taħt it-tmexxija tas-Segretarjat Parlamentari għall-Akkomodazzjoni Soċjali, is-sena bdiet ukoll b'ritmu mgħaġġel minħabba l-għadd ta' miżuri mfassla fil-baġit u proġetti maħsuba biex tittaffa l-problema' tal-kirjiet u biex jittkattar l-istokk ta' proprjeta' għall-akkomodazzjoni soċjali.

IKOMPLI >

> MINN PAĠNA 5

Filwaqt li miexi ġmielu xogħol f'diversi lokalitajiet biex jinbnew *units* ġodda għall-akkomodazzjoni soċjali, għaddej il-proċess biex tinkera proprjeta' mill-privat taht l-Iskema "Nikru biex Nassistu" u tnediet skema oħra biex permezz ta' għajjnuna sa massimu ta' €25,000 sidien ta' postijiet battala jirrangaw il-proprjeta' tagħhom u wara jgħadduha lill-Awtorita' għall-għaxar snin biex tinkera.

F'Jannar sar ftehim mill-Awtorita' mal-Bank of Valletta dwar skema biex jingħata self għal xiri ta' djar minn koppji u persuni li ma jkunux jistgħu jieħdu self minhabba d-depożitu ta' 10%. Dan kien it-tieni ftehim tax-xorta tiegħu milhuq wara dak mal-APS. Bejniethom dawn mistennija jolqtu x-xiri ta' madwar 300 post.

Fl-istess waqt l-Awtorita' mill-ġdid wessgħet it-*thresholds* biex aktar persuni li jgħixu f'postijiet tal-kiri jibdeu jibbenefikaw mis-sussudju tal-kera.

Fi hdan is-Segretarjat Parlamentari għall-Akkomodazzjoni Soċjali jinsabu fi stadju avanzat il-konsultazzjonijiet u t-tnejniet biex tiġi ppubblikata *White Paper* dwar is-suq tal-kera bil-għan li jinħoloq qafas legali dwar il-kirjiet li jkun ġust, kemm mas-sid kif ukoll mal-kerrej.

Persuni b'dizabilita'

Il-hidma fil-qasam tal-persuni b'dizabilita' ma' taqta xejn lanqas. Tant li sikwit nisimghu b'inizjattivi ġodda b'risq dawn il-persuni.

Waħda minn dawn tnediet fi Frar mill-Aġenzija Sapport fil-forma ta' proġett ko-finanzjat minn fondi tal-Unjoni Ewropea li huwa mmirat biex jagħti taħriġ lill-persuni b'dizabilita', lill-familjari tagħhom, lil min iħaddem u professjonisti fis-settur biex titjeb l-inklużjoni ta' persuni b'dizabilita' fid-dinja tax-xogħol. Magħruf bħala 'INK', il-proġett jahseb biex dawn il-persuni jingħataw aktar hiliel li jwittulhom it-triq biex isibu mpjeg u jintegraw fid-dinja tax-xogħol.

Proġett ieħor tal-Unjoni Ewropea huwa dak magħruf bħala 'REACH' li ser joffri servizzi u faċilitajiet biex jaqdu persuni b'dizabilita' u l-familjari tagħhom. Il-permessi tal-bini hargu u ser jiġi ffirmat ftehim bejn l-Awtorita' tal-Artijiet, il-Ministeru u l-Aġenzija Sapport.

Ċertament, iżda, f'dan il-qasam il-proġett ewlieni jibqa' dak tas-Soċjeta Ġusta mmexxi mis-Segretarjat Parlamentari għal Persuni b'Dizabilita' u Anzjanita' Attiva. F'din il-holqa ta' djar fil-komunita' se tinfetaħ ukoll dalwaqt residenza f'Haż-Żabbar, bl-isem ta' 'Dar Ġizimina', u li ser tilqa' fiha 8 persuni. Sadanittant inbeda l-bini ta' żewġ idjar oħra, fiż-Żurrieq u l-Qrendi; filwaqt li binja f'Baħar iċ-Ċagħaq ser tinbidel biex takkomoda persuni b'dizabilita'.

Hidma oħra li nbdiel mill-Aġenzija Sapport hija dik biex jingħata bidu għat-twaqqiegħ u l-bini mill-ġdid tad-Dar Residenzjali u ċ-Ċentru għal Matul il-Jum f'Wied il-Għajn. Bħala l-ewwel pass qed isir hidma biex jinstab post alternattiv fejn jiġu akkomodati r-residenti ta' dan il-kumpless.

IKOMPLI >

Ħarsien Soċjali

Aktar ma' jmur aktar is-servizzi li toffri l-Fondazzjoni għal Servizzi ta' Ħarsien Soċjali permezz tal-aġenzji tagħha qed jiġu mfittxija biex jilqgħu għal sfidi godda u li qed jikbru fis-soċjeta'.

Biex tlahħaq ma' dan, il-Fondazzjoni minn żmien għall-ieħor issaħħah u taġġorna s-servizzi tagħha u toħloq oħrajn biex tkun ta' għajjnuna akbar fost familji u żgħażaġħ vulnerabli.

Servizz ġdid huwa dak ta' *co-parenting* li għandu l-għan li jrawwem ġenituri li għaddew jew għaddejnin minn proċess ta' separazzjoni jew divorzju b'ħiliet prattiċi fit-trobbija ta' uliedhom.

Il-programm huwa mibni biex il-ġenituri jgħinu lil uliedhom jifhmu aħjar il-proċess ta' separazzjoni, kemm b'mod emozzjonali u anke prattiku u jtejbu l-komunikazzjoni ma' uliedhom u mal-ġenitur l-ieħor.

Programm ieħor li beda fuq skala regolari wara perjodu ta' prova huwa dak li joffri għajjnuna terapewtika preventiva lill-familji bi problemi komplessi, bħal vjolenza fil-familja, riskju ta' abbuż u problemi mentali.

Dan isir billi professjonisti mill-Fondazzjoni jmorru fid-djar biex jgħinu fuq bażi individwali. L-aktar familji li bħalissa qed jibbenefikaw huma dawk b'riskju li jittieħdulhom it-tfal u dawk li għandhom tfal taħt protezzjoni ta' Ordni tal-Ħarsien u mhux qed jgħixu aktar mal-familja. Bis-saħħa ta' dan is-servizz it-tfal ikunu jistgħu jibqgħu mal-familja tagħhom jew jerġgħu jmorru lura mal-familja naturali tagħhom.

Barra minn hekk, fost l-inizjattivi meħuda mid-Dipartiment għall-iStandards fil-Ħarsien Soċjali hemm dik li tolqot ir-reviżjoni tal-Istandards Nazzjonali għal Servizzi ta' Matul il-Jum għal persuni b'diżabilita' sabiex ikunu mxandra għal konsultazzjoni pubblika.



Saret ukoll analizi tal-kummenti li twasslu f'konsultazzjoni pubblika dwar l-Istandards Nazzjonali għall-Proċess tal-Adozzjoni tat-Tfal.

Sadanittant biex jitqajjem għarfien dwar l-istandards għad-Djar Residenzjali u l-Foster Care ser tittella' *Open Day* li għalija ser ikunu mistiedna l-mexxejja tad-djar residenzjali, kif ukoll *carers*.

Beda wkoll ix-xogħol biex dan id-Dipartiment jinbidel f'Awtorita'.

IKOMPLI >

Anzjani

L-inzjattivi b'risq l-anzjani ma jaqtgħu xejn. Fil-kumpless San Vincenz de Paule għaddej xogħol kontinwu ta' rinnovar, rijabilitazzjoni u tisbiħ u qed tingħata dehra u hajja ġdida lil dan il-kumpless li jissarraf ukoll f'kumdità akbar għar-residenti u l-impjegati.

F'Jannar intemmet l-ewwel fażi tal-proġett f'Rużar Briffa bil-ftuh ta' 3 swali ġodda li jilqgħu fihom 103 residenti u fi ftit granet oħra ser tinfetħ taqsima ġdida tal-fizjoterapija u l-ispace fil-beraħ tal-madwar.

Il-pazjenti fis-swali San Ġuzepp 7 u 10 tqiegħdu f'oħrajn temporanji biex jingħata bidu għar-restawr tas-swali; u bdew it-tnejn biex jtkompla l-proġett Rużar Briffa u tinbena spizerija ġdida.

Filwaqt li miexi ġmielu l-bini tal-kċina, qed jiġu organizzati *tasting sessions* kull ġimgħa bil-partecipazzjoni ta' grupp ta' residenti. L-għan huwa li r-residenti jkollhom *menu* skont ix-xewqat u l-għażliet tagħhom. Żvilupp ieħor b'risq ir-residenti huwa t-tniedija tal-proċess biex il-kumpless ikollu flotta ta' vetturi ġodda u aktar komdi.

Interessanti wkoll huma l-arrangamenti li saru biex permezz ta' sessjonijiet kliniċi żejda t-tobba ta' San Vincenz ser jitrattaw mal-500 applikazzjoni fil-lista' ta' stennija għal kura fit-tul.

B'ħidma mid-Dipartiment għall-Anzjanita' Attiva u Kura fil-Komunità bdiet topera dar oħra f'Rahaħ Ġdid biex tilqa' aktar minn 100 anzjan u anzjana fiha. Id-Dipartiment ukoll beda jixtarr kif issir il-valutazzjoni tal-applikazzjonijiet għal servizzi tal-anzjani bil-għan li jsir pjan ta' kura skont il-ħtiġijiet tal-individwu.

Sal-aħħar ta' Marzu ser jibda l-proċess biex, wara t-taqsima tas-*Social Workers*, il-kumpliment tad-Dipartiment jiġi trasferit għal binja ġdida f'Hal Qormi.

Kelmtejn tal-għeluq

B'din il-kitba żammejt wiegħda li kont għamilt waqt seminar f'Novembru għall-impjegati tad-Dipartiment tas-Sigurta' Soċjali, dik li perġodikament inwassel tagħrif dwar dak li jkun sar jew qed jittejjja fi hdan il-ministeru. Huwa l-ħsieb li nkompli nagħmel dan permezz tal-publikazzjoni "Familja" li, bhala parti mill-pubblikazzjoni l-oħra tagħna "SOLIDarjeta", nawgura wkoll li tkun mezz biex l-impjegati jwasslu tagħrif u l-opinjoni tagħhom dwar dak li jkun qed isehħ fid-Dipartimenti, entitajiet u t-taqsimiet tagħhom rispettivament.

Għalhekk filwaqt li nixtieq lilkom u l-familji tagħkom l-Għid t-tajjeb nagħmel appuntament ieħor magħkom għall-bidu tas-sajf.

Grazzi

DOMESTIC VIOLENCE - APPOĠĠ

MARIA MANGION

Service Area Leader
Domestic Violence Services, Appoġġ

“And then it occurred to me that I was being abused whilst I was yearning so hard to be loved”



Domestic Violence and the services of FSWS

I am writing this article on Valentine’s Day, the day when many of us celebrate the greatness of love but for some love hurts. I have been working within the Domestic Violence Services for a few years now and the suffering of some service users who crossed my path stays with me.

Some managed to walk away, others didn’t and therefore, rather than focusing on the ‘walking away’ or on the ‘why did she stay?’ I want to spread a message of love... the message that most victims of domestic violence shared with me throughout these years... **love shouldn’t hurt.**

It is heartbreaking to see various types of victims of family violence, some abused by spouses, others by partners, others by relatives or even by their own children. Different impact is felt by the victims, or wait, let me refer to them as survivors because each day they try very hard to contain and stop the violence.

These survivors ultimately want the abuse to stop and with great courage they come forward to our services asking for our support. Some with humbleness admit that they have been abusive and come forward to stop that abusive behaviour.



The Domestic Violence Services offered by Aġenzija Appoġġ FSWS cover a spectrum of services namely, the Domestic Violence Unit, the Managing Abusive Behaviour Services and Ghabex Shelter.

[NEXT PAGE >](#)

FROM PAGE 9 >

The services are available for all irrespective of the gender, sex, age, race, ethnicity, social status and any other characteristics. The services operate on the basis of confidentiality and knowing this may put the mind of many at rest.

However, we also appreciate the fact that coming forward for help may be a challenge for some. Yet we still encourage anyone who requires assistance to reach out for help. Some may feel shame in seeking help fearing that they will be judged.



Our services operate through the values of non-judgmental attitude and therefore we are not here to judge but to support. It is worthwhile to mention that whenever possible and desired by the parties involved we work towards the preservation of the family and no service user will ever be forced into terminating any form of relationship. This is because our ultimate aim is that of stopping abuse.

In fact, we operate on the concept of zero tolerance to violence whilst exploring and finding ways with our service users that enable a healthy resolution of conflict and a life free of violence, control and manipulation.

In conclusion, I want to acknowledge that some are not in a position to realise that they are being abused because of various reasons and situations that makes it difficult for them to realise this matter.

However, no matter how many years go by, it is never too late to take action on that situation where one is being abused whilst one is yearning so hard to be loved. The help is there. We are here. For further support and information, contact Supportline 179 or 22959000.



Sarah Cuschieri

IL-PERSONALITÀ TA' FAMILY MAGAZINE

MIN INT : Jiena Sarah Cuschieri, xebba Polidano, kif hafna jiftakruni fl-ewwel granet tiegħi f'dan id-Dipartiment (Sigurta' Soċjali). Għandi seba' u erbghin sena u bqajt noqgħod Birzebbuġa.



Fil-fatt ngħix fl-istess triq li kont noqgħod fid-dar mal-ġenituri. Għalkemm tlett snin ilu garrejna ġo post iehor, dan il-post ukoll qiegħed fl-istess triq. Attendajt l-iskola primarja ta' Birzebbuġa u wara mort l-iskola sekondarja fiż-Żejtun.

XOGĦOL : Kif spiċċajt l-iskola sekondarja bdejt naħdem ġewwa fabbrika f'Bulebel u wara ġo fabbrika f'San Gwann. Fl-10 ta' Settembru tal-1990, bdejt naħdem fis-Settur Pubbliku u kien proprju f'dan id-Dipartiment, fis-Sezzjoni tal-Korrimenti fuq ix-xogħol li dak iż-żmien kienet għadha fil-Belt. Għalhekk xi ftit minnkom jiftakruni hawn ta' xi għoxrin nilgħab in-Netball mat-tim tad-dipartiment.

Ta' 27 sena kelli l-opportunita' li nkompli nistudja u ta' 30 sena gradwajt fis-Social Work mill-Universita' ta' Malta. Ma kienetx faċli naħdem u nistudja kif ukoll omm u mara tad-dar, iżda kienet esperjenza li ma ninsa qatt u nhegġeg lil kull min ikollu l-opportunita' li jistudja sabiex ma jaqtax qalbu.

Illum, 27 sena wara ergajt qed naħdem fl-istess Dipartiment, fis-Sezzjoni mhux Kontributorja, prinċiparjament fuq il-Benefiċċji tat-Tnaqqis Gradwali (UAT), Assistenza Soċjali (SA) u Għajnuna Soċjali lil dawk bi status ta' Protezzjoni Sussidjarja (SUA).

Darba fil-ġimgha naħdem mill-Faċilita' Korrettiva ta' Kordin sabiex naħdmu l-applikazzjonijiet tal-prigunieri li jkunu waslu biex jiskontaw is-sentenza. B'hekk jiġi evitat dewmien għall-benefiċċji.

FAMILJA : Ahna t-tnax il-wild tal-mibkija Emmanuel u Pawla Polidano neè Polidano. Fil-familja qegħdin għaxart 'ibniet u żewġ subien. Tlieta minna l-bniet emigraw l-Ingilterra filwaqt li huna l-kbir emigra lejn l-Awstralja.



Sitta minna ngħixu ġewwa l-istess raħal u waħda minn huti, Christine Sacco saħansitra taħdem miegħi fid-Dipartiment, fl-Uffiċċji Distrettwali. Meta kont naħdem f'Dipartiment iehor inzertajt kont naħdem ma' ohti ohra. Tnax ftit diffiċli biex ma naħbtux f'xulxin!...

IKOMPLI >

> IKOMPLI MINN PAĠNA 11

Għalkemm jiena ż-żgħira minn familja tant numeruża nametti li xorta kont il-fessuda ta' missieri. Meta kont żgħira kont nippreferi nkun fuq il-lantijiet tax-xogħol; bini, rabà u ngenji, milli d-dar ma' Ommi.

Meta kelli 33 sena tlift lil missieri u hames xhur wara wara tlift ukoll l'ommi. Grazzi għall-valuri li rawmu fina hallew familja kbira magħquda u llum l-hena tiegħi niltaqa' ma' huti għax iffakruni fil-ġenituri. Illum niltaqgħu 82 b'kollox (aħwa, żwiegna, it-tfal u t-tfal tat-tfal).

Jien u żewġi għandna żewġt 'itfal, Pamela ta' 22 sena, qed tistudja l-Biologija u għarusa lil Glenn.



Wara sitt snin kellna lil Andre li għandu 16 il-sena, jattendi l-iskola De La Salle u għandu n-namur tal-ajruplani. Wara l-iskola, Andre jattendi l-Malta Sea Cadets il-Kalkara.

XOGHOL U SPORT : Jien u żewġi t-tnejn naħdmu *full-time*, iżda foqsmha differenti. Filwaqt li jien hdimt hafna fil-qasam soċjali, żewġi hađem dejjem fl-ingenierija. B'xorti tajba jien u żewġi naqsmu xi passatemp. It-tnejn li aħna nħobbu l-isport u n-natura. Kien hemm żmien fejn it-tnejn li aħna konna nilgħabu l-*badminton*. Dan iż-żmien inħobbu mmorru xi girja bir-roti fil-kampanja mat-tifel.

IL-ĠIMGHA U TMIEM IL-ĠIMGHA : Peress li uliedna t-tnejn għaddejjin bl-istudju, hajjitna matul il-ġimgħa mix-xogħol għad-d-dar u viċi-versa. Fi tmiem il-ġimgħa naraw kif ikun it-temp u naddattaw ftit hin rilassanti flimkien. Dan l-aħħar peress li t-temp mhux dejjem jippermetti, qattajna xi hin naraw is-sensiela *The Crown*.

Sensiela titratta dwar il-familja Rjali u nirrikkomandha għax hija interessanti hafna. Mhux l-ewwel darba li nqattgħu xi ftit hin naqraw xi ktieb waqt li t-tfal ikunu qed jistudjaw. Dan l-aħħar għadni kemm spiċċajt s-sensiela ta' seba' volumi ta' Jeffrey Archer – *The Clifton Chronicles*. Fil-qilla tas-sajf m'hemmx aħjar minn xi għawma u ikla hut tajba.

SAFAR : Jien u l-familja nħobbu nsieferu. Peress li għandi huti jgħixu barra, mhux l-ewwel darba li nqattgħu vaganzi flimkien. L-aktar pajjiżi li żort huma l-Ingilterra u l-Awstralja. Postijiet oħra li żort huma Sqallija, l-Italja, l-Awstrija, l-Isvizzera, il-Ġermanja, ir-Repubblika Ċeka, Franza, Spanja, Brussel, il-Portugal, Teneriffe, il-Libja u Dubai.

L-ISBAH PAJJIŻ HU : L-Awstralja. Kontinent li joghğobni mmens. Pajjiż li nixtieq inżur xi darba huwa l-Amerika, iżda meta nagħmel hsieb li mmur fil-bogħod, nippreferi mmur l-Awstralja għax għad baqgħali hafna postijiet x'nara f'dan il-kontinent, u anke hafna familjari.

IKOMPLI >

MINN PAĠNA 12

ŻMIEN SABIH : F'hajti kelli diversi. L-isbah jum ta' hajti kien dakinhar tat-tieg taghna. Preparajna hafna ghalih u nizzi hajr l'Alla kollox mar sew.

Izzewigna filghodu fil-Knisja tal-Manikata u wara ghamilna r-riċeviment il-Wardija. L-ghada tlaqna lejn Teneriffe u l-Ingilterra. Kif jghid il-Malti, 'il-hajja nzul u tlajja!



**L-isbah jum ta' hajti...
dakinhar tat-tieg taghna**

ŻMIEN DIFFIĊLI : Kien meta l-ġenituri ġew nieqsa f'temp ta' hames xhur. Żmien li biddilni xi ftit ukoll. Hassejt xi tfisser tkun iltim. Izda bqajt inżomm f'moħhi li rrid nibqa' ngħix kif xtaquni huma. Bl-ghajjnuna tal-familja, il-hbieb u l-fidi ergajt bdejt inħares lejn il-hajja b'mod pożittiv.

ESPERJENZJI POŻITTIVI : Dawk il-mumentu fejn kont ta' ghajjnuna għall-haddieħor, kemm fil-familja, hbieb u l-pubbliku. Kien hemm żmien fejn kont nagħmel xogħol volontarju fid-djar tat-tfal tas-Sorijiet tal-Karità, id-Dar tal-Providenza u anke fil-lokal fejn noqgħod.


JEKK TIRBAH : Il-holma tiegħi hi li nwaqqaf dar ta' kenn għall-Adoloxxenti u Adulti li m'ghandhomx fejn joqgħodu. Għalkemm hawn djarr bħal dawn, kultant, ahna li għadna saqaf fuq rasna ninsew li hemm min m'ghandux dan il-bżonn neċessarju, temporanjament. Xewqa tiegħi li nerġa' nimpenna ruħi f'xogħol volontarju f'Malta jew barra.

PERSUNA MALTIJA LI TAMMIRA : Il-Professur Edward De Bono. Malti li kieseb popolarita' Malta kif ukoll barra għat-teoriji tiegħu dwar il-*Lateral/Sideways Thinking* u t-*Thinking Hats*.

PERSUNA BARRANIJA LI TAMMIRA : Il-kantanta Jennifer Lopez, wahda mill-fundatrici tal-*Lopez Family Foundation* fejn kantat fir-*Relay* ta' support lill-ommijiet u wlied. L-ghaqda kienet imwaqqfa minn Nazzjonijiet Uniti bl-ghan li jigu salvati 16 il-miljun omm u wlied sas-sena 2015. Dan għamlitu sabiex kull omm ikollha esperjenza ta' bidu tajjeb mal-wild tagħha, li fl-ahħar mill-ahħar dan jghin sabiex ikun hawn soċjetà aktar b'saħħitha.



Jennifer Lopez



Prof Edward de Bono

THE MIGRATION PROCESS



Anzjanita' Attiva u Kura fil-Komunita'
Active Ageing & Community Care

MATTHEW MANGION

Project Manager
AACCD

During the first week of January 18, the Social Worker Unit was transferred to Qormi Premises. With this move, all health professionals working in the community care are now working from one place thus making coordination of all health professionals more effective and efficient.

AACCD would like to thank all those involved in this smooth migration: all social workers, IMU, MITA, our maintenance staff and the transport service provider.

The tenders for the Airconditioning and Ventilation Systems for Level 1 were evaluated and awarded to the cheapest offer complaint. The Airconditioning System was installed and completed during the month of January 18 while the ventilation system is in its completion stage.

Works on the ventilation system took longer than expected due to the fact that due to metal trunking and pipes blocking the way above the soffit, proved to be of a challenge to the contractor to install the ventilation system. All internal apertures manufactured in-house by AACCD maintenance staff were all installed.

All office desks were manufactured, assembled and delivered to Qormi Premises. Furniture units and cabinets are in their completion stage and first deliveries will commence during the first weeks of March 18. All furniture is being manufactured in-house by AACCD carpenter with the support of other maintenance staff.

Migration of all offices (except Contributions) will be transferred during the month of March 18. The migration plan of these offices was discussed with Mr Patrick Vella Director AACCD and approved.

AACCD appreciates the work of all those involved in the refurbishment and procurement of all items and services required for the new premises at Qormi. The work of all those who sat on the Evaluation Committees is also appreciated by AACCD.



ANZJANITÀ ATTIVA SVP : LUQA

RONALD ZAFFARESE

Koordinatur AAU
SVP



IL-PROGRAMM TA' ATTIVITAJIET SVP

MARZU : APRIL : MEJJU 2018

Merhba. Minn din il-paġna se nkunu qed inwasslu l-programm ta' attivitajiet għall-anzjani tar-Residenza San Vincenz De Paule ibbażata fuq it-tlett xhur li jkunu ġejjin. Peress li qed inwasslu programm fit-tul jista' jkun li xi attivitajiet ma jkunux għadhom ġew skedati u allura ma jkunux qed jidhru fil-programm.

Minkejja dan qed nagħmlu minn kollox biex sal-aħħar data qabel din ir-rivista' tasal għandkom, inkunu kemm jista' jkun preċiżi dwar avvenimenti fuq ġewwa u fuq barra li jkunu se jsiru għalikom l-anzjani.

Bhas-soltu ninfurmaw li ta' kuljum fl-10.15 ta' filgħodu l-anzjani residenti jittiehdu l-knisja ta' SVP għall-Quddiesa. Kuljum ukoll wara nofsinhar, bi skeda jkunu offruti servizzi u attivitajiet diversi. Fost dawn, logħob tat-tombla, *board games*, *reminiscence*, qari, tpingija, komunuikazzjoni, sport, mużika, ċinema, *crosswords*, *crafts*, u issa wkoll, *chair exercise*.

MARZU 2018

03.03 > 10.00am > Ċinema fit-Teatru SVP bl-isem; Night At The Museum 2

07.03 > 11.15am > Ikla Alfresco fil-lokalità ta' B'Buġia


10.03 > 10.00am > Ċinema fit-Teatru SVP; Passion Of Christ

14.03 > 11.15am > Ikla Alfresco fil-lokalità ta' B'Buġia

18.03 > 09.30am > Purċissjoni tal-Passjoni fir-Residenza SVP

21.03 > 11.15am > Ikla Alfresco fil-lokalità ta' B'Buġia

24.03 > 10.00am > Ċinema Teatru SVP; Saturday Night Fever



**Active
For Life**

MINN PAĠNA 14

ANZJANITÀ ATTIVA SVP : LUQA



APRIL 2018

- 04.04 > 11.15am > Ikla Alfresco fil-lokalirà ta' B'Bugia
- 07.04 > 10.00am > Ċinema fit-Teatru SVP bl-isem; Jurassic Park
- 14.04 > 10.00am > Ċinema fit-Teatru SVP bl-isem; Sister Act
- 18.04 > 09.00am > Harġa sal-Buskett
- 22.04 > 09.00am > Harġa sal-Buskett
- 25.04 > 09.00am > Harġa sal-Buskett
- 29.04 > 09.00am > Harġa sal-Buskett

MEJJU 2018

- 02.05 > 09.00am > Harġa sal-Buskett
- 05.05 > 09.00am > Harġa sal-Buskett
- 06.05 > 09.00am > Harġa sal-Buskett
- 09.05 > 09.00am > Harġa sal-Buskett
- 12.05 > 10.00am > Mother's Day Party fit-Teatru SVP
- 16.05 > 09.00am > Harġa sar-Rabat, Malta
- 17.05 > 09.00am > Mawra sal-X Tarzna
- 19.05 > 09.00am > Harġa sar-Rabat, Malta
- 20.05 > 09.00am > Harġa sar-Rabat, Malta
- 23.05 > 09.00am > Harġa sar-Rabat, Malta
- 26.05 > 07.00am > Ta' Pinu, Għawdex
- 28.05 > 09.00am > Mawra sal-X Tarzna
- 30.05 > 09.00am > Harġa sar-Rabat, Malta



Kompetizzjoni bi Premju

GĦAT-TFAL



Agendabookshop

Kif intkom tfal?... Din is-sena l-belt kapitali Maltija, Valletta hija l-Belt Kulturali Ewropeja. Minhabba fhekk, hafna nies ġejjin minn madwar id-dinja qed jiġu jżuruna, kemm biex jaraw lil Malta, pero' wkoll biex jitpaxxew b'dak kollu li għandha x'toffri l-belt kapitali Maltija f'dik li hi storja, arti u kultura.

Li nixtiequ minghandkom tfal hu dan. Iktbulna f'tit sugġertimenti (mhux anqas minn tlieta) dwar kif taħsbu li l-belt kapitali Maltija u l-gzejjer ta' Malta u Għawdex jistgħu jidhru aħjar bil-għan lil aktar nies jiġu japprezzaw dak li aħna bħala pajjiż noffru. L-aħjar sett ta' sugġerimenti jidhru f'din il-paġna u t-tifel jew tifla rebbieħa se jingħata żewġt kotba sbieħ ġentilment offruti lilna mill-ħwienet Agenda.

Ibagħtu r-risposti tagħkom permezz ta' e-mail; anthony.a.bonello@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications : 4th Floor : Palazzo Ferreria : Triq ir-Repubblika : Valletta sa mhux aktar tard minn it-Tlieta 10 ta' April 2018.

Kompetizzjoni bi Premju

GĦALL-KBAR



kampanja Aqra Ktieb

Kif intkom hbieb?... Permezz ta' din l-ewwel edizzjoni tal-magazine, 'Familja' qed tkun immedija dimensjoni korporattiva ġdida għall-Ministeru tal-Familja, Drittijiet tat-Tfal u Solidarjetà Soċjali f'dawk li huma inizjattivi godda ta' informazzjoni, komunikazzjoni u strategija. Fost dawn illum qed tkun immedija l-Kampanja Aqra Ktieb.

Dan bil-għan li aħna l-ġenituri nibdew aħna stess u nħajru lill-uliedna li tal-anqas darba kull ħmistax nkunu qrajna ktieb. Hekk nerġgħu nibdew kultura ta' qari li hu l-mezz kif il-bniedem itejjeb l-għarfien tiegħu u jissahhaħ f'aspetti ta' ħsieb u kreattività.

Il-kompetizzjoni tal-lum hi din. Iktbulna f'tit sugġertimenti (mhux anqas minn tlieta) dwar kif taħsbu li l-ambjent tax-xogħol tagħna jista' jitjieb, kemm għalina l-impjegati, pero' wkoll għal konsumatur li jagħmel użu mis-servizzi tagħna. L-aħjar sugġerimenti jidhru f'din il-paġna u l-persuna rebbieħa se tingħata żewġt kotba ġentilment offruti lilna mill-ħwienet Agenda.

Ibagħtu r-risposti tagħkom permezz ta' e-mail; anthony.a.bonello@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications : 4th Floor : Palazzo Ferreria : Triq ir-Repubblika : Valletta sa mhux aktar tard minn it-Tlieta 10 ta' April 2018.

Kont Jien

F'għeluq l-20 sena mit-twaqqif tiegħu, id-"Drama Pageant Group, Ħal Qormi San Sebastjan" bil-kollaborazzjoni tal-Kunsill Lokali Ħal Qormi, bi pjaċir jippreżenta drammi tal-passjoni originali u b'differenza "Kont Jien".

Drammi għal żmien il-Ġimgħa Mqaddsa mill-pinna ta' Doris Zammit xandara u awtriċi veterana b'direzzjoni ta' Sebastian Aquilina, ċ-Ċerpersin tal-grupp. Id-drammi ta' sagħtejn u nofs mimli spettaklu ta' dwal u kostumi se jittella' fuq iz-zuntier tal-knisja parrokkjali San Sebastjan Ħal Qormi.

"Kont Jien" jippreżentalna l-passjoni ta' Kristu minn fomm diversi karattri, Justus, iċ-ċenturjun, Ġuda, Kajfas, Pilatu, li bl-aġir tagħhom jidhru li kienu kompliċi fil-mewt ta' Ġesù inkluż ahna... int u jien!

It-Tlieta 27 u l-Erbgħa 28 ta' Marzu 2018, fit-8:00 ta' filgħaxija. Fuq iz-Zuntier tal-Knisja Parrokkjali San Sebastjan Ħal Qormi. Ibbukkja l-biljetti: fuq 99271027 jew 79092963 biex ma toħroġx diżappuntat.



20
sena
anniversarju
1998 - 2018

DRAMA PAGEANT GROUP
QORMI SAN SEBASTJAN
BIL-KOLLABORAZZJONI
TAL-KUNSILL LOKALI HAL QORMI
JIPPREZENTA

KONT JIEN

KITBA DORIS ZAMMIT
DIREZZJONI SEBASTIAN AQUILINA

27 U 28 TA' MARZU 2018
FIT-8:00PM

FUQ IZ-ZUNTIER
TAL-KNISJA PARROKKJALI
SAN SEBASTJAN HAL QORMI

BILJETTI: 99271027 - 79092963
JEW MINN HDEJN IZ-ZUNTIER
QABEL IR-RAPPREZENTAZZJONI

Meta?:

17 ta' Marzu 2018

Hin:

10:00am-11:30am

Fejn:

**Mosta, Active Ageing
Centre:**

**Triq il-Kurat
Schembri, Mosta**

Nistiednu nies li qed
jgħixu bi problemi ta'
memorja u l-qraba
tagħhom biex jattendu.

**Dawk li huma
interesatti jistgħu
iċemplu fuq tel:
22589301**

MEMORY CAFE'

INGĦAQAD MAGĦNA

**Memory Cafe's joffru sapport,
pariri, informazzjoni u attivitajiet
għal nies li qed jgħixu
bid-dimensja u dawk li jagħtuhom
l-għajnuna.**

**Se jkun hemm ukoll te, cafe' u xi
ħaġa żgħira tal-ikel.**



ATMOSFERA 'DEMENTIA-FRIENDLY'





IL-PASSJONI TA' ĠESÙ MAT-TOROQ TAL-FAĊILITÀ GHALL-KURA FIT-TUL SAN VINCENZ DE PAUL

Data: Il-Ħadd 18 ta' Marzu, 2018

09.15 am - Purċissjoni bil-vari li ser toħroġ mill-Knisja tal-Qalb ta' Ġesù

11.00 am - Barka Sagramentali quddiem il-Knisja tal-Qalb ta' Ġesù

12.15 pm - Quddiesa fil-Knisja tal-Qalb ta' Ġesù

03.00 pm - Quddiesa fil-Knisja tal-Qalb ta' Ġesù

Eżercizzi tar-Randan: Mit-Tnejn 19 ta' Marzu sal-Ġimgħa 23 ta' Marzu 2018

Ħin, Post u Predikatur: Waqt il-quddiesa tal-10.15 am fil-Knisja tal-Qalb ta' Ġesù minn Fr Louis Farrugia

Tema: L-Akbar Imħabba

Nheggu lil dawk kollha interessati sabiex iżuru wirjiet fuq il-passjoni ta' Sidna Ġesù Kristu f'dawn is-swali: St. Joseph Ward 4 (SJ4), Serenity 1, Pope John Paul Ward 1 (JP1), Pope John Paul Ward 2 (JP2)



SVP - Kumitat Festi Ġimgħa I-Kbira

Dawk il-voluntiera li jixtiequ jiehdu sehem jew għal aktar informazzjoni ċemplu lis-Sur Charlie Sammut fuq ext. 2291 2292/2315